

Mid-Day Dogri News Bulletin, 08 May 2024

समे & 12:25 hrs.

<><><><><><>

LG-NHPC

लेफ्टिनेंटर गवर्नर मनोज सिन्हा होरें राश्ट्री पनबिजली कारपोरेशन-एन.एच.पी.सी. गी गुजारश कीती ऐ जे ओह अपने अखितयार हेठ ओने आहली सब्बनें सरकारी ईमारतें गी पूरी चाल्ली सौर ऊर्जा कन्नै लैस बनाई देन। विज्ञान ते तकनीकी विभाग दी इक समीक्षा बैठक दी प्रधानता करदे होई एल.जी होरें विभाग गी निर्देश दिता जे ओह एन.एच.पी.सी कन्नै रलिये कम्म करै ते सौर ऊर्जा कन्नै लैस कीती जाने आहली सरकारी ईमारतें दी शिनाख्त करै। सिन्हा होरें जम्मू-कश्मीर ऊर्जा विकास एजेंसी ते जम्मू-कश्मीर साईंस, टेक्नोलाजी ते इन्नोवेशन कौंसल दे कम्मकाज सरबन्धी महत्वपूर्ण मामलें पर बी चर्चा कीती। उनें अधिकारिएं गी निर्देश दिते जे ओह नैहरें, दरेयाएं ते होरनें जल स्रोतें दे कंडें पर सूरज दी तपश कन्नै चलने आले सोलर पैनल लाने दिएं संभावनाएं दा पता लान ते खराब होई दी स्ट्रीट लाइटें गी बेल्ले सिर बदलना बी जकीनी बनान। बैठक दरान सौर ऊर्जा दे बाद्दे विस्तार, श्रीनगर आले उप-इलाकाई विज्ञान केंद्र, औद्योगिक बायो टेक्नोलॉजी पार्क ते होरनें सरबन्धत गतिविधिएं पर बी चर्चा कीती गई।

<><><><><><>

LG-Co-Operavites

लेफ्टिनेंट गवर्नर मनोज सिन्हा होंरें कल्ल सहकारी मैहकमे दे कम्मकाज दा जायजा लैने लेई लग्गी दी इक्क मीटिंग दी अयध्यक्षता कीती। लेफ्टिनेंटर गवर्नर होंरें राईबाई सरंधी प्राइमरी केडिम सोसायटियें मुतल्लक हासिल प्रगति समेत सहकारी क्षेत्र च योजनाएं दा मुल्यांकन कीता। उनें कापरेटिव बैंकें, कापरेटिव सिखलाई ते शिक्षा संस्थानें, सोसायटियें ते कापरेटिव सुपर बजारें दे कम्मकाज दा जायजा लैता। लेफ्टिनेंट गवर्नर होंरें मौजूदा सुपर बजारें गी आधुनिक बनाने ते उनेंगी नमां करने लेई कीते गेदे उपाएं दी सराहना कीती। उनें उपभोक्ताएं गी बेहतर सेवा देने ते आर्थिक तरक्की च बाद्दा करने लेई मूल ढांचें, सेवाएं ते सुपर बजारें दी पुज्जत बदाने लेई रस्तें दी तलाश करने दा आह्वान कीता। एल.जी होंरें आखेआ जे सैहकारी समितिएं दी समप्रण भावना, पक्का निश्चे, विश्वास ते सांझे जत्न गै खुशहाली लेई बत्त पदरी करडन।

<><><><><><>

Poonch-CASO

पुंछ च वायु सेना दी कानवाई पर हमला करने आहले आतंकवादिएं दी धरपपकड़ लेई सुरक्षाबलें आस्सेआ चलाया गेदा घेराबंदी ते तपाशी अभियान अज्ज उप्परोतली 5में ध्याड़े बी जारी ऐ। आकाशवाणी दे जम्मू संवाददाता मुजब फौज ते पुलस आस्सेआ घने जंगली इलाके जिआं सनाई, शास्तर, गुरसाई टॉप ते शीनधारा इलाकें च तुपाई अभियान चलाए गे न। अभियान दे दायरे हेठ औने आले केई इलाकें च सख्त घेराबंदी ते निगरानी कीती जा रदी ऐ। ध्यानजोग ए जे आतंकवादिएं दे इक समूह नै जंदे शनिवारें पुंछ नै शास्तर आले जंगलें च वायु सेना दी कानवाई पर घात लाइयै हमला कीता हा जेदे च वायु सेना दा इक्क जवान

शहीद ते 4 जवान घायल होईं गे हे। घना जंगली इलाका होने करी सुरक्षाबलें आस्सेआ तुपाईं लेईं आधुनिक उपकरणें ते ड्रोन वगैरा दा इस्तेमाल कीता जारदा ऐ। उआं सुरक्षाबलें गी इक कामयाबी बी थहोईं ऐ की जे सुरक्षाबलें आस्सेआ आतंकवादिणं दे जेडे स्कैच जारी कीते गेदे हे उनेंगी मकामी लोकें पंछानी लैता ऐ। लोकें दावा कीता ऐ जे उनें इनेंगी खाने आस्तै रूट्टी दिती ही। तोआईं पुंछ च सुरक्षा एजेंसिणं दी इक उच्च स्तरी बैठक बी लाईं गेईं ऐ जेहदे च केईं रणनीतियां तैयार कीतिआं गेइयां ते केईं अहम फैसले बी लैते गे न।

<><><><><><>

GoC-LoC Visit

फौज दी उत्तरी कमान दे जनरल आफिसर कमांडिंग इन चीफ लेफ्टिनेंट जनरल एम.वी सुचिंदर कुमार होरें व्हाईट नाइट कोर दे प्रमुख लेफ्टिनेंट जनरल नवीन सचदरेवा हुंदे कन्नै कल पुंछ जिले च कब्जा रेखा कश फौज दे अगत्रे युनिटें दा दौरा लाइयै मजूदा हालात दा जायजा लैता। आकाशवाणी जम्मू दे संवाददाता दी रिपोर्ट मुजब पुंछ जिले दी सुरनकोट सब डिविजन च भारती वायु सेना दी कानवाई पर होए दे आतंकवादी हमले दे किश दिनें परेंत फौजी कमांडरें दा एह दौरा लग्गा ऐ। इस हमले च वायु सेना दा इक्क जवान शहीद ते 4 जवान ज़ख्मीं होईं गे हे। उत्तरी कमान दे कमांडर होरें चुनौतिणं भरोचे म्हौल च पूरे पेशेवर तरीके कन्नै अपनी जिम्मेदारियां निभा करदे जवानें दी सराहना कीती ते उंदे पर जोर पाया जे ओह अपने हौसले बुलंद रक्खन। फील्ड कमांडरें GoC-in-C होरें गी इलाके दे जमीनी हालात बारै जानकारी दिती।

<><><><><><>

VPN-Van

पुलसै वर्चुअल प्राइवेट नेटवर्क यानि वी.पी.एन दा इस्तेमाल करने दे आरोप च कल राजौरी च इक व्यक्ति गी गिरफ्तार कीता ऐ। जिला इंतजामिया नै पिच्छले म्हीने वी.पी.एन दे इस्तेमाल पर रोक लाई दिती ही। आरोपी दी पंछान कालाकोट तैहसील दे बरेहवी इलाके दे बसनीक मोहम्मद दिशान दे तौर पर कीती गई ऐ। पिच्छले दऊं दिनें दरान जिले च सामने आए दा एह इस चाल्ली दा त्रीया मामला ऐ। अतिरिक्त जिला मैजिस्ट्रेट राजीव कुमार खजूरिया होरें लोकसभा चुनाएं दे मद्देनजर ते साइबर हमलें थमां बचाऽ जकीनी बनाने लेई जंदी 24 अप्रैल गी जिले च वी.पी.एन दे इस्तेमाल पर रोक लाई दिती ही।

JK-Haji-2024

जम्मू-कश्मीर थमां इस बरे मक्का ते मदीना दी पवित्र यात्रा करने लेई 7 जहार 8 हज यात्री जा करदे न। श्रीनगर अंतरराष्ट्री हवाई अड्डे सवां 9 मई गी पैहली डोआरी रवाना होनी ऐ। आकाशवाणी दे जम्मू संवाददाता मुजब 6 जहार 852 हज जातरी श्रीनगर थमां रवाना होडन ते 541 हज जातरी होरनें ब्हाई अड्डें ते मुख करियै दिल्ली थमां रवाना होडन। पैहले जत्थे च कल 320 हज जातरी रवाना होडन। तकरीबन 37 महिलां बगैर मेहरम दे हज पर जाडन। हज कमेटी नै इस पवित्र जात्रा लेई सब्बै लोडचदे बंदोबस्त कीते दे'न।

<><><><><><>